



دفتر مقام معظم رهبری

www.lead.ir

## **İslam İnqilabının Rəhbəri Xubriqan Məclisinin sədri və üzvləri ilə görüşdü - 15 /Mar/ 2018**

Bu gün (cümə axşamı) səhər Xubriqan Məclisinin sədi və üzvləri ilə görüşdə Allahın yardımının haqq cəbhəsinə verilmiş qəti, əminlik yaradan və sevindirici bir vəd olduğunu deyən İslam İnqilabının Ali Rəhbəri Həzrət Ayətullah Xamenei əziz İranın parlaq gələcəyinə işarə edərək dedi: “Allahın bu qəti vədinin gerçəkləşməsi cəmiyyətə iman hissini aşılamaq sahəsində alimlərin, dövlət, təhsil və təbliğat idarələrinin məsul şəxslərinin üzərinə düşən vəzifələri yerinə yetirməsi, əməldə təqva ilə bağlı olmaları, dəbdəbəli həyat tərzindən uzaq durmaları, səy, təlaş və sabitlikləri ilə şərtlənir”.

O, Xubriqan Məclisinin yüksək siyasi həssaslığa və həddən artıq böyük mövqeyə malik olduğunu vurğulayaraq dedi: “Bu məclisdə yüksək alimlər təmsil olunmaqla yanaşı, əslində, o, din və siyasətin çulğalaşmasının canlı simvoludur”.

Həzrət Ayətullah Xamenei İranın siyasi, iqtisadi, sosial, mədəni və təhlükəsizlik sahələrində düşmənlərin hərtərəfli hücumlarına qarşı ciddi mübarizə və müharibə apardığına işarə edərək dedi: “Əlbəttə, bu vəziyyətə etiraz edən insanlar var və onlar hesab edirlər ki, bu müharibəni İslam Respublikası başlayıb. Ancaq bu təsəvvür bir növ məlumatlılıqdan irəli gəlir. Çünki İslam Respublikasının və dini hökumətin təkə varlığı, İslam dövlətinin tövhid, sosial ədalət, zülmə mübarizə, məzlumun himayə edilməsi kimi məqsəd və ideyaları din düşmənlərini müharibə və hücumu vadar edir. Quran ayələrinin təkrar-təkrar qeyd etdiyi kimi, haqq cəbhəsi bütün tarix boyu daim batil cəbhəsinin hücumuna məruz qalmışdır”.

İnqilabın Rəhbəri haqla batilin davamlı qarşılaşmasında Allahın haqq cəbhəsinin qələbəsi ilə bağlı qəti vədinə işarə edərək dedi: “Bu vədin həyata keçməsi iman əhlinin doğru niyyəti, səbr, bəsirət və əzmkarlığı ilə şərtlənir. Bu şərtlərə riayət ediləcəyi təqdirdə həmin vəd Allahın qəti və dəyişməz qanununa çevrilir”.

O qeyd etdi ki, Quranda Allahın haqq cəbhəsinin yanında olduğunu və onu himayə etdiyini təkrar-təkrar ifadə edən müxtəlif ayələr çox mühüm əhəmiyyət daşımaqla yanaşı, həm də əminlik bəxş edən və ümidverici ayələrdəndir: “Peyğəmərlər və ilahi rəhbərlər ilahi vədə iman etməklə və onun gerçəkləşməsinə təmin edən şərtlərə etimad göstərməklə tarixin ayrı-ayrı dövrlərində bu vədə gerçəkləşdirmişlər. Müqəddəs müdafiə və İslam İnqilabının qələbəsində də biz Allahın bu yardımını və dəstəyinin şahidi olduq”.

Həzrət Ayətullah Xamenei vurğuladı ki, iman, təqva, səbr və yaxşılıq qadir Allahın yardım və dəstək şərtlərindəndir: “Məsul şəxslər, alimlər, sözləri mənbələr və digər tribunlardan eşidilən şəxslər, habelə təlim-tərbiyə, ali təhsil idarələri, xüsusilə teleradio kimi böyük qurumlar lazımı proqram və mərkəzləşmə ilə Allahın yardım vədinin şərtlərinin reallaşdırılması, yəni iman, təqva və yaxşılıq hissələrinin aşılamaq prinsipini əməli müstəvidə həyata keçirsinlər”.

O bildirdi ki, ölkənin ABŞ və sionizm cəbhəsinin siyasi, maliyyə, hərbi, təhlükəsizlik və mədəni hücumuna qarşı mübarizədə müqaviməti və uğurları xalqın və gənclərin böyük bir hissəsinin iman və təqvasının bərkətindəndir: “Xalqın fədakarlıqları, yeni cüvərlər və höcəcilər müəyyən həddə qədər Allahın diqqət və himayəsini cəlb etmişlər. Allahın rəhmət və dəstək dairəsini genişləndirmək üçün cəmiyyətin imanının gücləndirilməsi işini daha da inkişaf etdirmək lazımdır”.

İslam İnqilabının Rəhbəri qeyd etdi ki, alim və məsul şəxslərin, o cümlədən Xubriqan Məclisinin nümayəndələrinin əməli fəaliyyəti şifahi təbliğatdan daha çox təsir göstərəcək: “Dünyapərəstlik və dəbdəbədən qorunmaq, alimlər və məsul şəxslərin ciddi səy və fəaliyyəti - hətta insanların gözləri önündə olmasa da – ilahi rəhmətin cəlbinə və



insanlara daha çox təsir göstərilməsinə səbəb olacaq. Bizim söz və əməlimiz arasında təzad görmədikdə xalqın da imanı güclənəcək və daha böyük əminliklə doğru yolda hərəkət edəcək”.

---

O vurğuladı ki, əməl adamı olmaq və insanların əməli şəkildə yönləndirilməsi İmam Xomeyninin (r.ə) möcüzəyə bənzər uğur səbəblərindən olmuşdur: “Bu nüansların gerçəkləşməsi Allahın yardımına səbəb olacaq. Allahın yardımından faydalansaq, hegemon güclərə də qarşı şücaətlə, eyni zamanda ayıq və effektiv şəkildə mübarizə apararıq”.

Həzrət Ayətullah Xamenei yeni cüvərtilər, gənc və ümidverici nəslin bütün sahələrdəki iştirakı ilə bağlı verilmiş dəqiq məlumata çox sevindiğini dedi: “İmamı və Müqəddəs müdafiəni belə, görməmiş mömin və fəal gənclərdən ibarət böyük bir ordu qətiyyətlə və dərin etiqadla İnkilabın hədəflərini izləyir”.

O əlavə etdi: “Ölkədə gənclərdən ibarət çoxşülu və canlı bir hərəkət var ki, İranın gələcəyinin indikindən daha yaxşı olacağı ilə bağlı inamımı həmişəkindən daha möhkəm etmişdir”.

Həzrət Ayətullah Xamenei əlavə etdi: “Əlbəttə, xalqın məişət və sair problemlərindən xəbərimiz var. Ancaq hesab edirik ki, ölkədə həlli mümkün olmayan heç bir problem yoxdur. İnşallah gələcək bir neçə gündə bu məsələ haqqında xalqla söhbət edəcəyəm”.

İslam İnqilabının Rəhbəri habelə Xubriqan Məclisinin sədri və sədr müavininin Xubriqanın son iclasında “Düşüncə heyəti”nin təşkili ilə bağlı verdiyi xəbəərə görə təşəkkürünü bildirərək sevindiğini dedi.

O, son günlər haqq dünyasına qovuşmuş, Xubriqan Məclisinin Tehran üzrə nümayəndəsi Ayətullah Şahabadinin xatirəsini əziz tutaraq ona Allah-taaladan uca dərəcələr dilədi.

Həzrət Ayətullah Xamenei bərəkət dolu Rəcəb ayının yaxınlaşmasına işarə edərək bu ayın yalvarış, təvəssül və Allaha yaxınlaşmaq üçün bir fürsət olduğunu dedi.

İslam İnqilabının Rəhbərindən əvvəl çıxış edən Xubriqan Məclisinin sədri Ayətullah Cənnəti bu məclisin fəaliyyəti haqqında məlumat verərək “Düşüncə heyəti”nin yaradıldığını bildirdi: “Xubriqan Məclisinin “Düşüncə heyəti” inkişaf və problemləri izləmək, İslam İnqilabı hərəkətinin makro qiymətləndirilməsi, habelə hədəflərin diskursu və şərh edilməsi məqsədi ilə yaradılmışdır”.

Xubriqan Məclisinin sədrinin müavini Ayətullah Şahrudi Xubriqan Məclisinin iclası haqqında məlumat verərək dedi: “Bu iclasda xalqın mədəni və məişət problemləri məclis üzvlərinin çıxışlarının ən mühüm istiqamətlərindən oldu”.

---

**Materialdan istifadə edərkən [WWW.LEADER.IR](http://WWW.LEADER.IR) saytına istinad zəruridir**